

83-84ನೇ ಸಾಲಿನಲ್ಲಿ ವೆಚ್ಚದಲ್ಲಿ ಸ್ವಲ್ಪ ಕಡಿತ ಕಂಡು ಬರುತ್ತದೆ. ಆದರೆ 82-83 ಮತ್ತು 84-85ನೇ ಸಾಲಿನಲ್ಲಿ ಕೇಂದ್ರದ ಅನುದಾನಕ್ಕಿಂತ ವೆಚ್ಚ ಜಾಸ್ತಿಯಾಗಿದೆ. ಕೆಲವು ಸಂದರ್ಭಗಳಲ್ಲಿ ಕೇಂದ್ರದ ಅನುದಾನವು ತಡವಾಗಿ ಬಂದುದರಿಂದ ಅದನ್ನು ವೆಚ್ಚ ಮಾಡಲಾಗಿಲ್ಲ. ಜಮೆ ಮತ್ತು ವೆಚ್ಚದ ನಡುವಿನ ವ್ಯತ್ಯಾಸಕ್ಕೆ ಇದೂ ಒಂದು ಕಾರಣ.

ಶ್ರೀ ಕೆ. ಹೆಚ್. ಪಾಟೀಲ್.—ಅಧ್ಯಕ್ಷರೇ, ನಾನು ಪ್ರಶ್ನೆ ಕೇಳಿದ್ದು ಏನೂ ಇವರು ಏನು ಉತ್ತರ ಹೇಳಿದರು ಎನ್ನುವುದನ್ನು ತಾವು ಅವಲೋಕಿಸಬೇಕು. ನಾನು ಕೇಳಿದಂಥ ಪ್ರಶ್ನೆ 1982-83, 1983-84 ಮತ್ತು 1984-85ನೇ ಸಾಲಿನಲ್ಲಿ ವಿವಿಧ ಯೋಜನೆಗಳ ಮೇರೆಗೆ ನೀಡಲಾದ ಕೇಂದ್ರದ ನೆರವಿನ ಒಟ್ಟು ಪ್ರಮಾಣ ಎಷ್ಟು ? ಆ ಯೋಜನೆಗಳು ಇವರಿಗೆ ಗೊತ್ತಿಲ್ಲವೇ ? ನಮಗೆ ಪ್ಲಾನ್ ಮತ್ತು ನಾನ್ ಪ್ಲಾನ್ ವಿತರಣೆ ಬೇಕು. ಡಿಬಿಎಫ್, ಆರ್‌ಎಲ್‌ಇಜಿಪಿ, ಇವುಗಳಿಗಲ್ಲಾ ಎಷ್ಟು ಹಣ ಸ್ಟಾಂಪ್ಸ್ ಆಯಿತು ? ಇದು ಪೈನಾನ್ಸ್ ಡಿಪಾರ್ಟ್‌ಮೆಂಟಿನವರಿಗೆ ಅರ್ಥ ಆಗಿಲ್ಲವೇ ? ಬೇಕೂ ಎಂದು ಈ ಸದನ ವನ್ನು ತಪ್ಪು ಹಾದಿಗೆ ಎಳೆಯಲಿಕ್ಕೆ ಹೇಳಿದ್ದಾರೆಯೇ ? ನಾನು ಕೇಳಿರತಕ್ಕದ್ದು, ಎಷ್ಟು ಯೋಜನೆಗಳಿಗೆ ಕೇಂದ್ರಸರ್ಕಾರದವರು ಹಣ ಕೊಡುತ್ತಿದ್ದಾರೆ ? ಅವು ಯಾವ ಯಾವ ಯೋಜನೆಗಳು ? ಪ್ರತಿಯೊಂದು ಯೋಜನೆಗೂ ಎಷ್ಟು ಹಣ ಮಂಜೂರಾಗಿದೆ ? ಎಷ್ಟು ಖರ್ಚಾಗಿದೆ ? ಎಷ್ಟು ಲ್ಯಾಪ್ಸ್ ಆಗಿದೆ ? ಎಂದು ಕೇಳಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಪ್ರಶ್ನೆ ಕೇಳಿರುವುದು ಹೀಗೆ ಇದೆ. The total amount of Central Grant offered under various Schemes for the years 1982-83, 83-84, and 84-85 and out of it the amount utilised by the State and the reason for non-utilization of some portion of the grant. ಅದಕ್ಕೆ ಉತ್ತರ ಕೊಟ್ಟಿದ್ದೇನೆ. ನಾಲ್ಕು ಐಟಮ್‌ಗಳಲ್ಲಿ ಎಷ್ಟು ಹಣ ಕೇಂದ್ರದಿಂದ ಬಂದಿದೆ, ಖರ್ಚಾಗಿರುವುದು ಎಷ್ಟು ಎಂಬುದನ್ನು ಕೊಟ್ಟಿದ್ದೇನೆ. ಅವರು ಕೇಳಿರುವುದು ಗ್ರಾಂಟ್ ಎಷ್ಟು ಎಂದು. Grant offered under various schemes ಅಂದರೆ ನಾನ್ ಪ್ಲಾನ್ ಸ್ಕೀಮ್ಸ್, ಸ್ಟೇಟ್ ಪ್ಲಾನ್ ಸ್ಕೀಮ್ಸ್, ಸೆಂಟ್ರಲ್ ಸ್ಟಾನ್‌ಸರ್ ಸ್ಕೀಮ್ಸ್ ಮತ್ತು ಸೆಂಟ್ರಲ್ ಪ್ಲಾನ್ ಸ್ಕೀಮ್ಸ್ ಎಂದಿವೆ. ಹೀಗೆ ಯೋಜನೆಗಳು ಮತ್ತು ಯೋಜನೇತರ ಖರ್ಚುಗಳಿಗೆ ಬಂದಿರತಕ್ಕ ಹಣದ ಮೊತ್ತವನ್ನು ಹೇಳಿದ್ದೇನೆ.

ಶ್ರೀ ಕೆ. ಎಚ್. ಪಾಟೀಲ್.—ಮಂತ್ರಿಗಳಿಗೆ ತಿಳಿಯದಿದ್ದರೆ ನಾನು ಇನ್ನೊಮ್ಮೆ ಕೇಳುತ್ತೇನೆ. ಈ ಕರ್ನಾಟಕ ರಾಜ್ಯಕ್ಕೆ ಕೇಂದ್ರಪುರಸ್ಕೃತ ಯೋಜನೆಗಳು ಎಷ್ಟು ? ಅವುಗಳ ಹೆಸರುಗಳು ಏನು ? ಪ್ರತಿಯೊಂದು ಯೋಜನೆಗೂ ಎಷ್ಟು ಹಣ ಮಂಜೂರಾಗಿದೆ ? ಎಷ್ಟು ಖರ್ಚು ಮಾಡಿದ್ದಾರೆ ? ಎಷ್ಟು ಲ್ಯಾಪ್ಸ್ ಆಯಿತು ಎನ್ನುವುದನ್ನು ತಿಳಿಸಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಅದರ ಬಗ್ಗೆ ಮಾನ್ಯ ಸದಸ್ಯರು ಬೇರೆ ಪ್ರಶ್ನೆ ಕೇಳಬೇಕು.

ಶ್ರೀ ಕೆ. ಹೆಚ್. ಪಾಟೀಲ್.—ಅಧ್ಯಕ್ಷರೇ, ಮಂತ್ರಿಗಳು ಸರಿಯಾಗಿ ಉತ್ತರ ಕೊಡಲಿಕ್ಕೆ ಆಗದೇ ಇದ್ದರೆ ಅದನ್ನು ಬೇಕಾದರೆ ವಿತ್‌ಹೋಲ್ಡ್ ಮಾಡಲಿ.

ಅಧ್ಯಕ್ಷರು.—ತಮಗೆ ಮಂತ್ರಿಗಳ ಉತ್ತರ ಸಮಾಧಾನವಾಗದಿದ್ದರೆ, ಅರ್ಥ ಗಂಟೆ ಕಾಲ ಚರ್ಚೆಗೆ ಹಾಕಿ.

ಶ್ರೀ ಕೆ. ಹೆಚ್. ಪಾಟೀಲ್.—ಅದು ಆದರೂ ಆಗುವುದಿಲ್ಲ. ಮಂತ್ರಿಗಳಿಗೆ ತಿಳಿಯದೇ ಇದ್ದರೆ ನಾಳೆ ಇಡೋಣ. ಅವರಿಗೆ ತಿಳಿದು ಮಾಡುತ್ತಿದ್ದರೆ ತಾವು ಕ್ರಮ ತೆಗೆದುಕೊಳ್ಳಬೇಕು. ಯೋಜನೆಗಳು ಯಾವುವು ಎನ್ನುವುದನ್ನೆಲ್ಲ ಹೇಳಬೇಕು.

ಶ್ರೀ ಎ. ಲಕ್ಷ್ಮೀಸಾಗರ್.—ನಾನು ಈಗಾಗಲೇ ತಮ್ಮ ಪ್ರಶ್ನೆಯನ್ನು ಓದಿ ಹೇಳಿದ್ದೇನೆ. ಇಲ್ಲಿ ಮುಚ್ಚುವರೆ ಇಲ್ಲ. ಮಿಸ್‌ಲೀಡ್‌ಗೆ ಏನೂ ಮಾಡಿಲ್ಲ. ತಾವು ಕೇಳಿದಂಥ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಕೊಟ್ಟಿದ್ದೇನೆ. ತಾವು ಮನಸ್ಸಿನಲ್ಲಿ ಏನೋ ಇಟ್ಟುಕೊಂಡು ಪ್ರಶ್ನೆ ಬೇರೆ ರೀತಿಯಲ್ಲಿ ಕೇಳಿದರೆ ಹೇಗೆ ? ಪ್ರಶ್ನೆ ಯಾವರೀತಿ ವಿಲಿಖತ ಮೂಲಕ ಬರುತ್ತದೆ ಅದಕ್ಕೆ ತಕ್ಕಂತೆ ಉತ್ತರವನ್ನು ಕೊಟ್ಟಿದ್ದೇವೆ. ಬೇರೆ ಪ್ರಶ್ನೆ ಕೇಳಿದರೆ ಅದಕ್ಕೆ ಉತ್ತರ ಕೊಡುತ್ತೇವೆ. ಮುಚ್ಚುವರೆ ನಮ್ಮಲ್ಲಿ ಇಲ್ಲವೇ ಇಲ್ಲ. ತಮಗೆ ನಿಖರವಾದಂಥ ವಿವರಗಳು ಬೇಕೆಂದು ಕೇಳಿದರೂ ಅದನ್ನು ಕೊಡಲಿಕ್ಕೆ ಸಿದ್ಧರಿದ್ದೇವೆ.

ವಿಷಯ.—ರಾಜ್ಯದಲ್ಲಿ ನಡೆದ ಕೊಲೆ ದರೋಡೆ ಹಾಗೂ ಮಹಿಳಾ ಮಾನಾಪಹರಣ

ಪ್ರ. ಸಂಖ್ಯೆ 69 (57) ಶ್ರೀ ಜಿ. ರಾಜುಗೌಡ (ಹನೂರು).—ಮಾನ್ಯ ಗೃಹಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಕರ್ನಾಟಕ ರಾಜ್ಯದಲ್ಲಿ 1983-84 ಹಾಗೂ 1984-85ರಲ್ಲಿ ಎಷ್ಟು ಗಂಟೆಗೊಂದು ಕೊಲೆ, ದರೋಡೆ ಮಹಿಳಾ ಮಾನಾಪಹರಣ ನಡೆದಿರುತ್ತವೆ :

ಆ) 1983-84ಕ್ಕಿಂತ 1984-85ರಲ್ಲಿ ಯಾವ ಪ್ರಕರಣ ಹೆಚ್ಚಾಗಿದೆ ಹಾಗೂ : ಯಾವುದು ಕಡಿಮೆಯಾಗಿದೆ :

ಇ) ಜನಸಂಖ್ಯೆಗೆ ಅನುಗುಣವಾಗಿ ಪೊಲೀಸ್ ಪಡೆಯ ಇಲ್ಲದಿರುವುದರಿಂದ ಮೇಲ್ಕಂಡ ಕೃತ್ಯಗಳು ಹೆಚ್ಚಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ :

ಈ) ಹಾಗಿದ್ದಲ್ಲಿ ಮೇಲ್ಕಂಡ ಕೃತ್ಯಗಳ ಪ್ರಮಾಣವು ಕಡಿಮೆ ಮಾಡಲು ಸರ್ಕಾರ ಕೈಗೊಂಡ ಕ್ರಮ ಗಳೇನು ?

ಶ್ರೀ ಬಿ. ರಾಜಯ್ಯ (ಗೃಹ ಸಚಿವರು).—

ಅ) ಕರ್ನಾಟಕ ರಾಜ್ಯದಲ್ಲಿ ನಡೆದ ಕೊಲೆ, ದರೋಡೆ, ಮಹಿಳಾ ಮಾನಾಪಹರಣ ಈ ಕೆಳಗೆ ಸೂಚಿಸಿದೆ.

ಒಂದು ಕೊಲೆ	ಒಂದು ದರೋಡೆ	ಒಂದು ಮಾನಾಪಹರಣ
ಗಂಟೆ ನಿಮಿಷ	ಗಂಟೆ ನಿಮಿಷ	ಗಂಟೆ ನಿಮಿಷ
	1983-84	
	1684-85	
8.54	50.12	25.14
7.54	40.49	28.38

ಆ) 1983-84ಕ್ಕಿಂತ 1984-85ರಲ್ಲಿ ಕೊಲೆ, ದರೋಡೆಗಳು ಹೆಚ್ಚಾಗಿದ್ದು, ಮಹಿಳೆಯರ ಮಾನಾಪಹರಣ ಪ್ರಕರಣಗಳು ಕಡಿಮೆಯಾಗಿವೆ.

ಇ) ಇಲ್ಲ.

ಈ) ಈ ಕೆಳಕಂಡ ಕ್ರಮಗಳನ್ನು ಕೈಗೊಳ್ಳಲಾಗಿದೆ :—

1) ಹಂತ ಹಂತವಾಗಿ ಜಿಲ್ಲೆಗಳ ಹಾಗೂ ಬೆಂಗಳೂರು ನಗರ ಪೊಲೀಸ್ ಬಲಗಳ ಪುನರ್ರಚನೆ ಮಾಡಿರುವುದು.

2) ರಾಜ್ಯ ಗುವಾಟೆ ದಳದ ಪುನರ್ರಚನೆ ಮಾಡಿರುವುದು.

3) ವರ್ಷಕ್ಕೆ ಅಪರಾಧಗಳ ಸಂಖ್ಯೆ 200 ಮೀರಿದ ಪೊಲೀಸ್ ಠಾಣೆಗೆ ಒಬ್ಬ ಹೆಚ್ಚುವರಿ ಆರಕ್ಷಕ ಉಪನಿರೀಕ್ಷಕರನ್ನು ನೇಮಿಸಿರುವುದು.

4) ಅವಶ್ಯಕವಿರುವೆಡೆಯಲ್ಲಿ ಆರಕ್ಷಕ ಠಾಣೆ ಹಾಗೂ ಟಿಪ್ ಪೊಲೀಸ್ ಠಾಣೆಗಳನ್ನು ತೆರೆದಿರುವುದು.

5) ದಾವಣಗೆರೆ ಹಾಗೂ ಮಂಗಳೂರುಗಳನ್ನು ಕೇಂದ್ರವಾಗಿರಿಸಿ ಪಶ್ಚಿಮ ಹಾಗೂ ಪೂರ್ವ ಆರಕ್ಷಕ ವಲಯಗಳನ್ನು ರಚಿಸಿರುವುದು.

6) ಕರ್ನಾಟಕ ರಾಜ್ಯ ವೀರಸಲು ಪಡೆಗೆ 5ನೇ ದಳವನ್ನು ರಚಿಸಿರುವುದು.

ಶ್ರೀ ಜಿ. ರಾಜುಗೌಡ.—ಸ್ವಾಮಿ ಸರ್ಕಾರದವರು ಒದಗಿಸಿರುವ ಅಂಕಿಅಂಶಗಳನ್ನು ನೋಡಿದರೆ ದಿನಕ್ಕೆ ಸರಾಸರಿ ಮೂರು ಕೊಲೆಗಳು ನಡೆದಿವೆ. ಕೆಲವು ಕಡೆ ದರೋಡೆ ಆಗಿದೆ. ಮಹಿಳೆಯರ ಮಾನವ ಹರಣ ಆಗಿದೆ. ನೆರೆ ರಾಜ್ಯಗಳಿಗೆ ಹೋಲಿಸಿದಾಗ ಅಂದರೆ ತಮಿಳುನಾಡು, ಕೇರಳ ಮುಂತಾದ ರಾಜ್ಯಗಳಿಗೆ ಹೋಲಿಸಿ ನೋಡಿದಾಗ ನಮ್ಮ ರಾಜ್ಯಗಳಿಗಿಂತ ಕಡಿಮೆಯಾಗಿದೆಯೋ ಅಥವಾ ಜಾಸ್ತಿಯಾಗಿದೆಯೋ ? ಹೆಚ್ಚಿಗೆ ಪ್ರಕರಣಗಳು ನಡೆದಿರತಕ್ಕ ಜಿಲ್ಲೆ ಯಾವುದು ? ಕಡಿಮೆ ಪ್ರಕರಣಗಳು ನಡೆದಿರತಕ್ಕಂಥ ಜಿಲ್ಲೆ ಯಾವುದು ? ಎಂಬುದನ್ನು ದಯವಿಟ್ಟು ತಿಳಿಸಿ.

ಶ್ರೀ ಬಿ. ರಾಜಯ್ಯ.—ಕೊಲೆ ಬೆಳಗಾವಿ ಜಿಲ್ಲೆಯಲ್ಲಿ ಹೆಚ್ಚಾಗಿ ಆಗಿದೆ. ದರೋಡೆ ನಡೆದಿರುವುದನ್ನು ಹೆಚ್ಚಾಗಿ ಕಂಪೇರಿ ಮಾಡುವುದಕ್ಕೆ ಬರುವುದಿಲ್ಲ. ಬೇರೆ ಬೇರೆ ಕಡೆ ದರೋಡೆಗಳು ನಡೆದಿವೆ. ಬೆಳಗಾವಿ ಡಿವಿಜನ್‌ನಲ್ಲಿ ನಡೆದಿದೆ ಮತ್ತು ಬಳ್ಳಾರಿ ಜಿಲ್ಲೆಯಲ್ಲಿ, ದಾವಣಗೆರೆಯಲ್ಲಿ ನಡೆದಿದೆ. ಇತ್ತೀಚೆಗೆ ಬೆಂಗಳೂರಿನಲ್ಲಿ ನಡೆದಿದೆ. ಮೈಸೂರಿನಲ್ಲಿಯೂ ಸಹಾ ನಡೆದಿದೆ.

ಶ್ರೀ ಜಿ. ರಾಜುಗೌಡ.—ನೆರೆ ರಾಜ್ಯಗಳಿಗೆ ಹೋಲಿಸಿ ನೋಡಿ ನಮ್ಮ ರಾಜ್ಯದಲ್ಲಿ ಕಡಿಮೆಯಾಗಿ ದೆಯೋ ಜಾಸ್ತಿಯಾಗಿದೆಯೋ ಅದನ್ನು ದಯಮಾಡಿ ತಿಳಿಸಿ ? ಪೋಲೀಸರ ಗೋಲಿಬಾರ್‌ನಲ್ಲಿ ಎಷ್ಟು ಜನ ಸತ್ತಿದ್ದಾರೆ ? ಮತ್ತು ಕೋಮುವಾರು ಗಲಭೆಯಿಂದ ಎಷ್ಟು ಜನ ಸತ್ತಿದ್ದಾರೆ ? ಪೋಲೀಸರಿಂದ ಮಹಿಳೆಯರ ಮಾನಾಪಹರಣ ಆಗಿದೆಯೇ ? ಎಂಬುದನ್ನು ದಯಮಾಡಿ ತಿಳಿಸಿ.

ಶ್ರೀ ಬಿ. ರಾಜಯ್ಯ.—ನೆರೆ ರಾಜ್ಯಗಳಿಗೆ ಹೋಲಿಸಿ ನೋಡಿದಾಗ ಅದು ಸ್ವಲ್ಪ ಮಟ್ಟಿಗೆ ನಮ್ಮವರು ಉತ್ತಮವಾದ ಕೆಲಸ ಮಾಡಿದ್ದಾರೆಂದು ನನಗೆ ಅರ್ಥವಾಗುತ್ತದೆ. ಮತ್ತೆ ಇಲ್ಲಿ ಪೋಲೀಸರಿಂದ ಮಾನಾಪಹರಣ ಆಗಿರತಕ್ಕಂಥದ್ದು ಎಷ್ಟು ಎಂದು ಕೇಳಿದ್ದಾರೆ. ಇದರಲ್ಲಿ ಮೊನ್ನೆ ತಾನೇ ಬೆಂಗಳೂರು ನಗರದಲ್ಲಿ ಇಬ್ಬರು ಪೇದೆಗಳ ವೇಲೆ ನಮಗೆ ಕಂಪ್ಲೈಂಟ್ ಬಂದಿತ್ತು. ಅವರುಗಳು ರಾತ್ರಿ ಗಂಡು ಹೆಂಡತಿ ಇಬ್ಬರ ಮಲಗಿದ್ದಾಗ ಹೋಗಿ ನಿಮ್ಮನ್ನು ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್‌ರವರು ಕರೆಯುತ್ತಿದ್ದಾರೆಂದು ಅವರುಗಳಿಗೆ ತಿಳಿಸಿ ಒಂದು ರೀತಿಯಲ್ಲಿ ಮಾನಾಪಹರಣ ಮಾಡಿದರು. ಅದರ ಬಗ್ಗೆ ನಮಗೆ ಕಂಪ್ಲೈಂಟ್ ಬಂದಿತ್ತು. ಅವರುಗಳನ್ನು ಈಗ ಸೆಂಟೆಡ್ ಮಾಡಿದ್ದೇವೆ.

ಶ್ರೀ ಜಿ. ರಾಜುಗೌಡ.—ಸ್ವಾಮಿ, ಈಗ ತಾವು ಕೈಗೊಂಡಿರತಕ್ಕ ಕಾರ್ಯಕ್ರಮಗಳಿಂದ ಈ ನಾನಾ ವೃತ್ತಿಯ ಅಪರಾಧಗಳ ಸಂಖ್ಯೆ ಇಳಿಮುಖವಾಗಿದೆಯೇ ? ರಾಜ್ಯದಲ್ಲಿ ಶಾಂತಿ ಸಮೃದ್ಧಿ ನೆಲೆಸಬೇಕಾದರೆ ಗ್ರಾಮ ರಕ್ಷಕ ದಳ ಮತ್ತು ಪೋಲೀಸ್ ದಳಗಳನ್ನು ದಯಮಾಡಿ ಜಾಸ್ತಿ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ.—ಅವರ ಸೂಚನೆಯನ್ನು ಒಪ್ಪುತ್ತೇನೆ.

ವಿಷಯ.—ಕಾಪು ಕ್ಷೇತ್ರದಲ್ಲಿ ನೌಕರರ ಅವಧಿಪೂರ್ವ ವರ್ಗಾವಣೆ

ಪ್ರ. ಸಂಖ್ಯೆ 96 (150) ಶ್ರೀ ವಸಂತ ವಿ. ಸಾಲ್ಕನ (ಕಾಪು).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಆರೋಗ್ಯಮಂತ್ರಿಗಳು ದಯಮಾಡಿ ಉತ್ತರಿಸುವರೆ ?

ಅ) ಕಾಪು ಕ್ಷೇತ್ರದ ವಿವಿಧ ಆರೋಗ್ಯ ಘಟಕಗಳಲ್ಲಿರುವ ಸಿಬ್ಬಂದಿ ವರ್ಗದವರನ್ನು ಅವಧಿ ಪೂರ್ವ ಮುಗಿಯುವ ಮಂಚೆಯೇ ವರ್ಗಾವಣೆ ಮಾಡಲು ಕಾರಣಗಳೇನು ?

ಶ್ರೀ ಡಾ|| ಹೆಚ್. ಎಲ್. ತಿಮ್ಮೇಗೌಡ (ಆರೋಗ್ಯಮಂತ್ರಿಗಳು).— ಅ) ಕಾಪು ಕ್ಷೇತ್ರದಲ್ಲಿ ಅವಧಿ ಪೂರ್ವ ವರ್ಗಾವಣೆಯನ್ನು ಮಾಡಿಲ್ಲ.

ಶ್ರೀ ವಿ. ವಸಂತ ಸಾಲಿಯಾನ.—ಮಾನ್ಯ ಅಧ್ಯಕ್ಷರೇ, ಈ ಸಾರಿ 17 ಜನರನ್ನು ವರ್ಗಾವಣೆ ಮಾಡಿದ್ದಾರೆ. ಅವರಲ್ಲಿ ಒಂದು ವರ್ಷ ಪೂರ್ತಿ ಸೇವೆ ಸಲ್ಲಿಸಿರುವವರನ್ನು ವರ್ಗ ಮಾಡಿದ್ದಾರೆ. ಒಂಭತ್ತು ತಿಂಗಳು, ಹದಿನೆಂಟು ತಿಂಗಳು ಕೆಲಸ ಮಾಡಿರುವವರನ್ನು ಕಾರವಾರದಿಂದ ಮಂಗಳೂರಿಗೆ ವರ್ಗಾವಣೆ ಮಾಡಿದ್ದಾರೆ. ಇದು ನನ್ನ ಗಮನಕ್ಕೆ ಬಂದಿದೆ. ಮಾನ್ಯ ಮಂತ್ರಿಯವರು ಇದರ ಬಗ್ಗೆ ಉತ್ತರಿಸ ಬೇಕೆಂದು ಕೇಳಿಕೊಳ್ಳುತ್ತೇನೆ. ಕೆಲವು ಸಿಬ್ಬಂದಿ ವರ್ಗದವರನ್ನು ಜೂನ್ ತಿಂಗಳ ನಂತರ ಶಾಲೆಗಳು ಪ್ರಾರಂಭವಾದ ಮೇಲೆ ಅವಧಿಪೂರ್ವ ವರ್ಗಾವಣೆ ಮಾಡಿರುವುದು ನನ್ನ ಗಮನಕ್ಕೆ ಬಂದಿದೆ, ಇದರ ಬಗ್ಗೆ ಯೂ ಮಾನ್ಯ ಮಂತ್ರಿಯವರು ಉತ್ತರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಡಾ. ಹೆಚ್. ಎಲ್. ತಿಮ್ಮೇಗೌಡ.—ಅವಧಿಪೂರ್ವ ವರ್ಗಾವಣೆ ಮಾಡಿಲ್ಲ. ಡಿ.ಹೆಚ್.ಓ. ದಿವಿಷನಲ್ ಡೈರೆಕ್ಟರ್, ಒಂಟಿ ನಿರ್ದೇಶಕರು, ಅವರನ್ನು ಕೂಡ ವರ್ಗಾವಣೆ ಮಾಡಿರುವುದಿಲ್ಲ ಎಂದು ಹೇಳಿದ್ದಾರೆ. ಇವರು ಜೂನ್ ಆದಮೇಲೆ ಅವಧಿಪೂರ್ವ ಮಾಡಿರತಕ್ಕಂಥದ್ದು ಎಂದು ಹೇಳಿದ್ದಾರೆ ಇವತ್ತು ಅವಧಿ ಪೂರ್ವ ಆಗಿರತಕ್ಕಂಥ ವಿವರಗಳ ನಮ್ಮಲ್ಲಿಲ್ಲ. ಕೇಂದ್ರಸರ್ಕಾರದವರು ಇಂಟಿನ್ಸಿವ್ ಫ್ಯಾಮಿಲಿ ಪ್ಲಾನಿಂಗ್ ವೀಕ್ ಎಂದು ಮಾಡಿದರು, ಆ ವೇಳೆಯಲ್ಲಿ ಸಿಬ್ಬಂದಿಯನ್ನು ವರ್ಗಾವಣೆ ಮಾಡಿ ವುಡ್ಸ್ ಆಗಲಿಲ್ಲ. ಆ ವೀಕ್ ಮುಗಿದ ಮೇಲೆ ಯಾರ್ಯಾರು ನಮ್ಮಲ್ಲಿ ಇಪ್ಪತ್ತೈದು ಪರಸೆಂಟ್‌ಗಿಂತ ಕಡಿಮೆ ಗುರಿಯನ್ನು ಮಾಡಿದ್ದರೋ ಅಂಥವರನ್ನು ವರ್ಗಾವಣೆ ಮಾಡಲಾಗಿದೆ.

ಶ್ರೀ ವಸಂತ ವಿ. ಸಾಲಿಯಾನ.—25 ಪರಸೆಂಟ್‌ಗಿಂತ ಕಡಿಮೆ ಟಾರ್ಗೆಟ್ ಮಾಡಿದವರನ್ನು ಇಬ್ಬುಕೊಂಡಿರುತ್ತಾರೆ. ಐವತ್ತು ಪರಸೆಂಟ್ ಹೆಚ್ಚಿಗೆ ಗುರಿ ಮುಟ್ಟಿದವರನ್ನು ಕೂಡ ವರ್ಗಾವಣೆ ಮಾಡಿರುತ್ತಾರೆ. ಅದರ ಬಗ್ಗೆ ಮಂತ್ರಿಗಳು ದಯಮಾಡಿ ಉತ್ತರಿಸುವರೇ ?

ಡಾ|| ಹೆಚ್. ಎಲ್. ತಿಮ್ಮೇಗೌಡ.—ಅದು ನನ್ನ ಗಮನಕ್ಕೆ ಬಂದಿಲ್ಲ. ನನ್ನ ಗಮನಕ್ಕೆ ಬಂದರೆ ಕ್ರಮ ತೆಗೆದುಕೊಳ್ಳುತ್ತೇನೆ.